



چھری مار

عارف شیخ

کراچی کے ایک مخصوص علاقہ میں نامعلوم شخص نے خواتر حملہ کر کے خاصا خوف و ہراس پھیلا رکھا ہے وہ کون ہے ایسا کیوں کرتا ہے کہاں سے آتا ہے اور کہاں غائب ہو جاتا ہے، یہ سب کچھ ابھی تک پولیس کے لیے سر بستہ راز بنا ہوا ہے اسی خوف و ہراس کی آڑ میں سیانے کوؤں نے بھی اپنے ہاتھ رنگنے کی کوشش کی۔

وہ دونوں بچوں سے پھنس گئے

”جان چھڑانے کے لیے غیر ملکی ہاتھ بھی ڈالا جاسکتا ہے۔“ اکرم مسکرایا۔

”کیا ملک دشمن عناصر اب چاقو مار جیسی چھوٹی حرکات پر آگئے ہیں۔“ جواباً امجد بھی مسکرا دیا۔

”آپریشن کے نتائج میں شاید اب اس میں اتنی ہی طاقت بچی ہو۔“ اکرم نے کہا۔

”میرا تجربہ کہتا ہے یہ کوئی کرمل شخص ہے جو توجہ حاصل کرنے کے لیے اس طرح کا کام کر رہا ہے۔“

”کوئی نفسیاتی ذہنی مریض بھی ہو سکتا ہے۔“ اکرم بولا۔

”اہم خبر یہ نہیں کہ شہر میں خواتین پر چاقو سے حملہ ہو رہا ہے بلکہ خبر یہ ہے کہ تین روز سے مسلسل اس طرح کے

واقعات ہونے کے باوجود پولیس ناکام ثابت ہوئی ہے۔“

”بری طرح ناکام، ابھی گتھی کا سرا بھی تلاش نہیں کر سکی ہے پولیس۔“ اکرم نے کہا۔

”چلو پھر پولیس کی ہم ہی خبر لیتے ہیں۔“ امجد نے کہا اور وہ دونوں وہاں سے روانہ ہو گئے۔

☆☆☆

تھانہ انچارج بڑے افسران کی کھنچائی کے بعد واپس تھانے لوٹ آیا تھا انچارج نے آتے ہی تمام عملے کو طلب

آج کل اخبارات اور الیکٹرانک میڈیا پر ایک خبر کا بڑا چرچا ہے اور وہ ہے چاقو مار کر خواتین کو زخمی کرنے والے کا،

روزانہ پرنٹ میڈیا اس خبر کو نمایاں جگہ رہتا ہے دوسری طرف الیکٹرانک میڈیا بھی حساس نیوز کو بڑی اہمیت دیتے

ہوئے زور و شور سے نشر کر رہا تھا بلکہ یوں سمجھ لیں کہ ملک کے سب سے بڑے شہر کی آج کل سب سے بڑی خبر یہی

چھری مار چھلاوا ہے۔ وہ دونوں ہوٹل پر بیٹھے سامنے پڑے ہوئے اخبارات

کا جائزہ لے رہے تھے دونوں افراد کا تعلق پرنٹ میڈیا سے تھا یعنی دونوں صحافی تھے ویسے تو دوپہر کا وقت تھا لیکن

صحافیوں کی صبح دوپہر ہی سے شروع ہوتی ہے اس لیے دونوں ناشتہ کرنے ہوٹل پہنچے تھے۔

”یہ چاقو مار تو کوئی چھلاوا ہی لگتا ہے۔“ اکرم نے اپنا اخبار لپیٹا۔

”یار لگتا ہے یہ چھری سے حملہ کرنے والا واقعہ کوئی سیاسی ایشو ہے۔“ امجد پیشانی پر سلوٹیں ڈالے بولا۔

”تم ہر بات میں سیاست ہی کیوں ڈھونڈنے لگتے ہو۔“ اکرم نے ناگواری سے جواب دیا۔

”اسی طرح جس طرح ہر کام میں ایجنسی کا تعلق جوڑ دیتے ہیں۔“ امجد کا جواب آیا۔



☆☆.....

وہ موٹر سائیکل دھیمی رفتار سے چلاتے ہوئے آگے بڑھ رہا تھا اس نے جینز کی پینٹ اور شرٹ پہن رکھی تھی بلیک کلر کی موٹر سائیکل پر وہ ریڈ رنگ کا ہیلمنٹ پہنتے ہوئے تھا وہ ایسی سڑک پر تھا جہاں رش نہیں تھا اچانک اس نے بائیک ایک گلی میں داخل کر دی اور سامنے سے آنے والی ایک لڑکی کی طرف بڑھا لڑکی نے بھی اسے دیکھ لیا تھا اس لیے وہ بھی محتاط انداز میں بڑھ رہی تھی موٹر سائیکل کی رفتار خاصی دھیمی تھی وہ موٹر سائیکل سوار لڑکی سے کچھ فاصلے سے گزر گیا۔

لڑکی جو بے حد ڈری ہوئی تھی اس نے سکون کا سانس لیا لیکن وہ ابھی چند گز ہی آگے بڑھی تھی کہ اسے ایسا لگا کہ موٹر سائیکل واپس آ رہی ہے وہ ایک دم سے پلٹی تو بائیک سوار کا چاقو والا ہاتھ فضا میں لہرایا لڑکی نے تیزی سے اپنا بیک سامنے کر کے خود کو بچایا، چاقو بیک کو کاٹا ہوا نکل گیا اگلی آواز لڑکی کی چیخ کی تھی لیکن موٹر سائیکل کی رفتار بڑھی اور غائب ہو گئی لڑکی لگا تار چیختی چلی گئی۔

☆☆.....

وہ دونوں تھانے سے روانہ ہوئے تو ان کے پاس اپنے اخبار کے لیے خبر موجود تھی کہ ایک اور چاقو کا حملہ، اس مرتبہ بھی حملہ آور پکڑ میں آئے بغیر غائب ہو گیا۔
”پولیس اسٹیپ چیکنگ کے نام پر موٹر سائیکل سواروں کو ہراساں کر کے رشوت وصول کر رہی ہے۔“ امجد نے اپنے ساتھی کو مخاطب کیا۔

کر لیا اور اپنے افسران کا غصہ اپنے عملے اتار ڈالا۔

”تم لوگوں کی غیر ذمہ داری کی وجہ سے آج مجھے ڈانٹ سنی پڑی ہے۔“ تھانے دار شیر زمان غصے سے بولا۔
”تین روز سے ہماری حدود میں خواتین پر چاقو سے حملہ ہو رہا ہے اور کوئی کلیو تم لوگ نہیں ڈھونڈ سکے ہو۔“
”سرجی بڑی جان مار رہے ہیں۔“ سب انسپکٹر سہیل بولا۔
”گشت بھی بڑھا دیا ہے لیکن وہ چھلاوے کی طرح واردات کرتا اور غائب ہو جاتا ہے۔“
”مجھے کچھ نہیں معلوم یا تو اسے گرفتار کرو ورنہ میرے علاقے میں کوئی اس نوعیت کا واقعہ ہوا تو پھر سمجھ لو کہ معطل ہو جاؤ گے۔“

”سرجی مجھے لگتا ہے کہ جرم کرنے والا کوئی پڑھا لکھا ہے۔“ کانسٹیبل ساجد بولا۔

”تو پھر کالج یونیورسٹیوں کو جانچو۔“ انچارج کی آواز تیز تھی۔

”سرجی کالج یونیورسٹی کے اندر ہم نہیں جاسکتے۔“ اے ایس آئی سہیل نے کہا۔

”تعلیمی اداروں کے اطراف میں نظر رکھو۔“

”سرجی اسٹیپ چیکنگ کی اجازت دیں۔“ سپاہی ساجد بولا۔

”چیکنگ کے دوران وہ گھبرا کر غلطی کرے گا اور پکڑا جائے گا۔“

”ٹھیک ہے اسٹیپ چیکنگ کرو لیکن مجھے رزلٹ چاہیے۔“ انچارج نے فیصلہ سنایا۔

”ہاں خبر میں پولیس کی خبر بھی لینی ہے۔“ اکرم نے ہامی بھری۔

”ابھی تک حملہ آور کی شناخت حاصل نہیں ہوئی۔“
”حملہ آور اپنے کام کے معاملے میں پاگل نہیں بلکہ کوئی عقل مند مجرم معلوم ہوتا ہے۔“ اکرم نے جواب دیا۔
”اگر کوئی کلیو ہاتھ لگ جائے تو الیکٹرانک میڈیا کے ذریعے کیش کرایا جاسکتا ہے۔“ امجد سوچتے ہوئے بولا۔

”نیوز چینلوں کے درمیان ریٹنگ کی دوڑ ہے اور ہماری خبر کے لیے وہ اچھے ریٹ دیں گے۔“
”لیکن نیوز ہوگی تو پھر اہمیت ہوگی۔“ امجد نے ٹھنڈی سانس بھری۔

”دوست ہمت مت ہارو کامیابی ڈھونڈنے سے مل ہی جاتی ہے۔“ اکرم نے سمجھایا۔

☆☆☆☆

صبح سویرے کا وقت تھا اس لیے سڑکوں پر آمد و رفت بھی کم ہی تھی زیادہ تر لوگ اس وقت اسکول کالج جانے والے ہی تھے یہ علاقہ چاقو کی وارداتوں سے کافی فاصلے پر تھا اس لیے یہاں پر وہ خوف کا سماں بھی نہیں تھا۔

ایک ویران سی سڑک پر کچھ لڑکیاں اپنے کالج کی طرف پیدل ہی جا رہی تھیں کہ اچانک ایک موٹر سائیکل سوار نمودار ہوا اور اس نے نزدیک سے گزرنے والی دو لڑکیوں کو چاقو کے وار سے زخمی کرنے کی کوشش کی جو کافی حد تک کامیاب رہی تھی چاقو کی نوک لڑکی کے کندھے میں گھس کر کاٹتی چلی گئی، لڑکی کی بھیانک چیخ نے دور تک خوف پھیلا دیا۔

وہ موٹر سائیکل سوار سیکنڈوں میں غائب ہو گیا لڑکی خون آلود کپڑوں کے ساتھ اپنے ارد گرد جمع ہونے والوں کو تکلیف اور خوف سے دیکھ رہی تھی۔

تھوڑی دیر میں یہ خبر کالج تک اور پھر پولیس سے ہوتی ہوئی میڈیا تک پہنچی تھی اس خبر کا پہلا اثر یہ ہوا کہ وزارت داخلہ کو ایکشن لینا پڑ گیا اور وزیر اعلیٰ کی طرف سے حملہ آور سے متعلق خبر دینے والے کو انعام دینے کا اعلان ہو گیا۔

☆☆☆☆

پولیس کے اعلیٰ افسران کا اجلاس وزارت داخلہ کے

دفتر میں جاری تھا گزشتہ چھ روز کے چھری مارنے کے واقعات نے پورے شہر میں خوف کا عالم برپا کر دیا تھا الیکٹرانک میڈیا کے کیمرہ مین اور فیلڈ صحافیوں نے علاقوں میں جا کر عام عوام اور خواتین سے انٹرویو کرتے ہوئے پورے ملک کو خوف ناک خبروں سے آگاہی دینے کا بیڑہ اٹھالیا تھا۔

اخباری نمائندے وزارت داخلہ کے باہر ہی موجود تھے کہ دیکھیں حکومت اور پولیس کیا فیصلہ کرتی ہے اجلاس کے اختتام پر آئی جی نے صحافیوں کے ذریعے یہ اپیل کی کہ عوام مدد کرے پولیس پورے شہر کی نگرانی کرنے سے قاصر ہے لوگ مشکوک آدمی سے متعلق خبر دیں تاکہ اسے پکڑا جاسکے آئی جی کے اس اقدام سے حکومت اور پولیس کی بے بسی ظاہر ہو گئی تھی۔

☆☆☆☆

پولیس کے سینئر افسران کا اجلاس جاری تھا ایس پی امداد خان آئی جی کو وضاحت دے رہے تھے۔
”سرمجرم نے جب یہ دیکھا کہ ہم پورے علاقے کی نگرانی کر رہے ہیں تو اس نے دوسرے علاقے میں جا کر واردات کی۔“

”سراسر اس نے علاقہ تبدیل کرنے کے ساتھ موٹر سائیکل بھی تبدیل کی ہے۔“ ایک اور پولیس والا بولا۔ ”ہیلمنٹ بھی دوسرے رنگ کا تھا۔“
”یہ کیسے معلوم ہوا۔“ آئی جی نے سوال کیا۔

”سر پہلے والے علاقے میں جتنے واقعات رپورٹ ہوئے اس میں موٹر سائیکل بلیک رنگ میں ریڈ ہیلمنٹ کے ساتھ بتائی گئی لیکن نئے علاقے میں چھری مارنے والا لال رنگ کی موٹر سائیکل استعمال کی اور ہیلمنٹ کا رنگ کالا تھا۔“

”کوئی اور اہم معلومات۔“ آئی جی نے پوچھا۔
”سرمحملہ خواتین پر ہوتا ہے اس لیے وہ سہم جاتی ہیں اور کچھ اور نہیں بتا پاتیں حملہ آور سے متعلق۔“
”کیس اگر حل نہیں ہوا تو بہت رسوائی ہوگی۔“ آئی جی نے تفکر سے بات مکمل کی۔

☆☆☆☆

اکرم اور امجد نیوز چینل کے دفتر پہنچے تھے وہ سیدھے ایڈیٹر سے ملاقات کر رہے تھے ادھیڑ عمر کے ایڈیٹر صاحب اپنے بیٹے کے پیچھے سے ان دونوں کو بغور دیکھ رہے تھے۔
”تو تمہارے پاس چاقو مارنے والے سے متعلق خبر

اس نیوز چینل نے ایک لاکھ میں تصویر کا سودا کر لیا اور یوں اس چینل نے بریکنگ نیوز چلا کر ریٹنگ میں اپنے ریٹ بڑھا لیے اور دوسرے چینلوں کو پریشان کر دیا کہ اب کیا کریں۔

☆☆.....

”مبہم سی خبر ہے۔“ اکرم نے بتایا۔
”لیکن اس کے ذریعے بڑی خبر تک پہنچا جاسکتا ہے۔“
”وہ مبہم خبر کیا ہے۔“
”پہلے معاملات ڈیل کریں۔“ امجد بولا۔
”کیا چاہتے ہو۔“
”دس لاکھ۔“ اکرم بولا۔

امجد اور اکرم نے تمام چینلوں کو فون کر کے یہ خبر دے دی تھی کہ انہوں نے خبر اس چینل کو فروخت کی ہے ان کی کوشش باآدر ہو گئی تھی نیوز چینل نے ان سے رابطہ کر لیا تھا اور مزید معلومات کے عوض روٹم کا تعین بھی ہو رہا تھا امجد اکرم کو بھی اپنی محنت دگنی کرنا پڑ گئی تھی وہ موٹر سائیکل پر سوار شہر بھر میں گھوم رہے تھے انہیں اس خبر کی تلاش تھی جو انہیں شہرت اور دولت دونوں دلوادے اور وہ راتوں رات مشہور ہو جائیں آخر کار انہوں نے ایک جگہ ڈھونڈ لی تھی۔

”اور خبر کے ساتھ ہمارا نام جائے گا۔“ امجد نے لقمہ دیا۔
”دولت اور شہرت دونوں ہی حاصل کرنا چاہتے ہو۔“
ایڈیٹر نے مسکراتے ہوئے کہا۔
”یہ دونوں چیزیں آپ کے حصے میں بھی آئیں گی۔“
امجد بولا۔

”یہ جگہ چھری مار کے لیے محفوظ ہے۔“ امجد بولا۔
”ہاں بنگلوں کے درمیان گزرنے والی سڑک خاصی سناٹے میں ہے۔“ اکرم بھی جائزہ لے رہا تھا۔
”لیکن یہاں چاقو سے حملہ کرنے والے کا شکار کون سی خاتون ہو سکتی ہے۔“

”اگر میں انکار کر دوں۔“
”بے مقصد سوال ہے ہم کہیں اور سودا کر لیں گے۔“
اکرم نے کہا۔
”لیکن ابھی تمہاری خبر مبہم ہے پورا سورا تو نہیں ہو سکتا۔“

”بنگلوں میں کام کرنے والی ماسیاں بھی عورت ہی ہوتی ہیں۔“ اکرم مسکرایا۔
امجد نے بھی سمجھ کر اثبات میں سر ہلایا۔
اب وہ دونوں خاموشی سے ایک کونے میں کھڑے خبر کا انتظار کرنے لگے۔

”ابھی ہم ٹوکن مانگ رہے ہیں اس مبہم خبر کے بدلے۔“
”خبر کی تفصیل دو۔“

پورے شہر کے ٹی وی چینلوں نے شور مچا دیا تھا اس لیے کہ ایک گھنٹے کے اندر تین مرتبہ چاقو سے خواتین پر حملہ ہوا تھا پولیس اور تحقیقات کرنے والے ادارے سخت مشکل میں تھے اس لیے کہ ایک علاقے میں دو الگ الگ مقام پر دس منٹ کے وقفے سے خواتین کو زخمی کیا گیا تھا اور عینی شواہد کے تمام حملہ آور کی نشانیاں ایک ہی جیسی تھیں لیکن اس واقعے کے نصف گھنٹے بعد ایک اور علاقے میں ایک گھر میں کام کرنے والی عورت پر حملہ ہوتا ہے مای کے مطابق حملہ آور کا حلیہ اور اس کی موٹر سائیکل پہلے والے حملہ آور سے الگ تھی یہ بات پولیس کو تشویش میں مبتلا کر رہی تھی۔

”واردات کے وقت ہم دونوں اس سڑک پر تھے لیکن کافی فاصلے پر تھے موبائل کیمرے سے تصویر بنائی ہے لیکن کیمرہ اچھا نہیں تھا اور فاصلہ زیادہ تھا اس لیے تصویر واضح نہیں ہے لیکن پھر بھی آپ کو سمجھا جائے گی۔“
ان دونوں نے موبائل میں موجود دھندلی تصویر ایڈیٹر کو دکھائی اس تصویر میں ایک موٹر سائیکل سوار لڑکی سے دور جاتا دکھائی دے رہا تھا اور لڑکی چیختی محسوس ہو رہی تھی ایڈیٹر کو اندازہ ہو گیا کہ تصویریں واضح نہیں ہیں لیکن اندازہ تھا کہ یہ وہی مجرم ہے جو چھری سے خواتین پر حملہ کر رہا ہے۔

.....☆☆.....

امجد اور اکرم کیونکہ ایک ہی محلے کے رہائشی تھے اس لیے علاقے میں داخل ہوتے ہی پولیس موبائل نے ان کا راستہ روک لیا دونوں اس سے قبل کہ کوئی بات کرتے انسپکٹر ان سے مخاطب ہوا۔

”تم دونوں صحافی ہو، ہمیں معلوم ہے اس کے باوجود تم لوگوں کو تھانے چلنا ہے۔“

وہ دونوں سمجھ گئے کہ وضاحت کی کوئی گنجائش نہیں ہے ایک سپاہی نے دونوں کے موبائل بھی قبضے میں لے لیے تھے تھوڑی دیر میں وہ دونوں تھانے کے اندر تھے انچارج نے فوراً ہی دونوں موبائل چیک کیے اور پھر مخاطب ہوا۔

”آپ دونوں خود ہی تفصیل دو گے یا پھر ہمیں طریقہ اختیار کرنا ہوگا۔“

امجد اور اکرم نے بھی بغیر کسی حجت کے فر فر بولنا شروع کر دیا تھا تھوڑی دیر میں مکمل کہانی سامنے آ گئی۔

”پلان اچھا تھا لیکن غلطی یہ ہو گئی کہ جہاں بنگلے ہوتے ہیں وہاں سی سی ٹی وی کیمرے لگے ہوئے ہوتے ہیں جنہوں نے وضاحت کے ساتھ ثبوت فراہم کر دیا تمہاری بائیک کے نمبر تک معلوم ہو گئے تھے۔“

.....☆☆.....

انچارج ایس پی صاحب کو تفصیل بتاتے ہوئے ”سر“ دونوں صحافی خبر ڈھونڈ نہیں رہے تھے بلکہ خبر خود بنا رہے تھے بلکہ نیوز کے کردار بھی وہ خود تھے۔ ایک سا بھی موبائل سے مووی بناتا دوسرا حملہ کرتا تاکہ یہ نیوز سے چینل والوں کو فروخت کر سکیں۔“

”اس کا مطلب یہ ہے کہ مجرم ابھی بھی آزاد ہے۔“ ایس پی صاحب نے کہا۔

”جی جناب لیکن وہ بھی کوئی نہ کوئی غلطی ضرور کرے گا وہ غلطی اسے پکڑا دے گی۔“

”ان دنوں کا پرچہ کاٹ کر جیل بھیج دو۔“ ایس پی صاحب بولے۔

”اور اصل مجرم کو جلد از جلد پکڑنے کی کوشش کرو۔“

”جی جناب عالی۔“

.....☆☆.....

اگلے روز سے اچانک خواتین پر حملہ ہونے کی خبر پر جیسے بریک لگ گیا ہو، اسی طرح دو تین روز گزر گئے اس سے عوام نے خوفزدہ ہونا چھوڑ دیا اور نیوز چینل بھی ٹھنڈے پڑ گئے پولیس اور انتظامیہ نے بھی سکون کا سانس لیا۔

پولیس نے ویسے دوسرے شہر میں ہونے والے اسی طرح کے واقعہ کے ایک مجرم کو ذمہ دار ٹھہرا دیا تھا اور اس سلسلے میں بھی تحقیقات ہو رہی تھیں ویسے پولیس اس کے لیے بھی تیار تھی کہ امجد اور اکرم ہی اصل مجرم ہیں اور ساری وارداتیں انہوں نے ہی کی ہیں پولیس اور حکومت عوام کو مطمئن کرنے کے لیے عدالت میں دونوں کو اصل اور ایک ہی مجرم قرار دے کر کامیابی سمیٹنا چاہتی تھی۔

.....☆☆.....

وہ تنہا کمرے میں موجود نیوز چینل پر چھری مار کے پکڑے جانے کی خبر دیکھ رہا تھا جس میں بتایا جا رہا تھا کہ پولیس اکرم اور امجد کا موقف تسلیم نہ کرتے ہوئے انہیں ہی تمام وارداتوں کا مجرم مان رہی ہے اور شہرت دولت اور اپنے پروفیشن میں غلط راستے سے بڑا مقام حاصل کرنے کے لیے انہوں نے یہ جرم کیا۔

اس نے چینل آف کیا اور سامنے میز پر موجود نوک دار چھری اٹھائی اور بولا۔

اب تمہیں بھی کچھ دن آرام کرنا ہے تاکہ ہم پکڑے نہ جا سکیں لیکن اپنا مشن نہیں بھولنا ہے ہم دونوں کو عورتوں سے سخت نفرت ہے انہیں اس طرح سے اذیتیں دینی ہے جیسے میری سوتیلی ماں مجھے چاقو کی نوک سے زخم لگاتی تھی۔“ وہ مسکرایا اور کمرے سے نکلتا چلا گیا۔

